

राहुवास से दो वारंटियों को गिरफ्तार किया

रामगढ़ पंचवारा, (निर्स)। उपखंड क्षेत्र के राहुवास थाना क्षेत्र में दिल्ली के रोहिणी थाना पुलिस द्वारा राहुवास थाना क्षेत्र से दो वारंटियों को गिरफ्तार किया गया है। जिन वारंटियों को गिरफ्तार किया गया है वह न्यायालय के बार-बार आदेशों के बाद भी उपस्थित नहीं हो रहे थे।

दिल्ली इलाके की रोहिणी थाना पुलिस ने राहुवास से किसी पुराने मामले में दो वारंटियों को गिरफ्तार किया है। राहुवास थाना अधिकारी गोपाल लाल शर्मा ने बताया कि दिल्ली के रोहिणी थाना क्षेत्र की पुलिस ने एक पुराने मामले में दो वारंटियों को तलब किया था। इस मामले में दोनों वारंटियों को कोर्ट में उपस्थित होने के लिए बार बार तलब किया जा रहा था। तलब करने के बावजूद वारंटियों को कोर्ट में उपस्थित नहीं होने पर मंगलवार को दिल्ली के रोहिणी थाने की पुलिस राहुवास थाना पर पहुंची और राहुवास पुलिस की सहायता से राहुवास थाना क्षेत्र के किशन लाल पुत्र नाथू लाल मीणा और बालू लाल पुत्र गंगा राम मीणा निवासी कुलवासे को राहुवास से रोहिणी पुलिस ने गिरफ्तार कर लिया। जिन्हें दिल्ली के कोर्ट में पेश किया जाएगा। वहीं दिल्ली की रोहिणी थाना पुलिस द्वारा राहुवास थाना क्षेत्र से दो युवकों को अचानक गिरफ्तार करने के बाद क्षेत्र में चर्चा का विषय बना हुआ है।

जलदाय विभाग की अनदेखी, लीकेज से व्यर्थ बह रहा पानी

चाकसू, (निर्स)। नगर पालिका क्षेत्र में जगह-जगह जलदाय विभाग की पाइप लाइन लीकेज पड़ी हुई है। यहां सुबह-शाम सप्लाई के दौरान रोजाना सैंकड़ों लीटर पानी बहकर बर्बाद हो रहा है।

- लीकेज लाइन के कारण लोगों के यहां गंदा पानी पहुंच रहा
- लोगों द्वारा कई बार शिकायत करने के बाद भी नहीं हो रही कार्रवाई

लेकिन जिम्मेदारों को इसका ध्यान नहीं है। पाइप लाइन लीकेज होने से सभी घरों में पानी भी नहीं पहुंच पाता है। इसको लेकर कई बार लोगों ने जलदाय विभाग को इसकी जानकारी दी। लेकिन उसके बाद भी किसी अधिकारी ने ध्यान नहीं दिया है। लीकेज लाइन के कारण लोगों के यहां गंदा पानी पहुंच रहा है। विशेष बात यह है कि कोटखावदा रोड स्थित जलदाय विभाग कार्यालय



चाकसू में जलदाय विभाग की पाइप लाइन कई जगह लीक हो रही हैं।

के पास ही पानी बर्बाद हो रहा है पास ही मौजूद कार्यालय में बैठे अधिकारियों को नजर नहीं आ रहा है। हाल ये है कि शिकायतों के बाद भी अधिकारी इन लीकेजों को दुरुस्त नहीं करवा पा रहे हैं। गौरतलब की इस इलाके से दिनभर अधिकारी गुजरते हैं, फिर भी इस और किसी का ध्यान नहीं जाता है। बताते हैं कि जलदाय विभाग के पास कोटखावदा रोड पर सर्विस लाइन पर दो से तीन प्लाईट्स पर पानी

व्यर्थ बह रहा है। कस्बे के लोगों की ओर से जलदाय विभाग को अवगत कराने के बाद भी अभी तक इन लीकेजों को दुरुस्त नहीं कर पाई है। नगर पालिका के पास स्थित गणगाँरी मैदान के सामने पाइप लाइन लीकेज है। ऐसे ही नगर पालिका के आगे स्थित बैंक के सामने एवं आगे की गली में पाइप लाइन लंबे समय से लीकेज है जिस समय पानी की सप्लाई होती है उस समय पानी

नालियों के साथ सड़क पर में बहता रहता है। जब पानी की सप्लाई बंद हो जाती है तो यह दूधित पानी वापस लीक हुए स्थानों से पाइप लाइनों के अंदर चला जाता है। नपा के कर्मचारियों व अधिकारियों की नजर लीकेजों पर नहीं पड़ रही है जिसका खामियाजा कस्बेवासियों को भुगतना पड़ रहा है। वहीं हजारों लीटर पानी रोजाना बर्बाद हो रहा है।

भाजपा प्रत्याशी धनकड़ ने राजे से मुलाकात की



विराटनगर विधानसभा भाजपा प्रत्याशी कुलदीप धनकड़ अपने समर्थकों सहित पूर्व मुख्यमंत्री वसुंधरा राजे से मुलाकात करने पहुंचे।

पावटा, (निर्स)। राजस्थान में विधानसभा चुनावों के बाद 3 दिसम्बर को मतगणना को लेकर तमाम पार्टियों के उम्मीदवार अपनी जीत को लेकर आश्वस्त नजर आ रहे हैं। इसी कड़ी में प्रदेश की पूर्व मुख्यमंत्री और झारखण्ड से भाजपा की उम्मीदवार वसुंधरा राजे से गुरुवार को विराटनगर विधानसभा भाजपा प्रत्याशी कुलदीप धनकड़ अपने समर्थकों सहित मुलाकात करने पहुंचे।

इस दौरान पूर्व सीएम राजे ने विराटनगर विधानसभा भाजपा प्रत्याशी कुलदीप धनकड़ सहित कार्यकर्ताओं से मुलाकात कर

- विराटनगर विधानसभा क्षेत्र में हुए मतदान का बारीकी से फीडबैक लिया

विराटनगर विधानसभा क्षेत्र में हुए मतदान का बारीकी से फीडबैक लिया। इस दौरान भाजपा प्रत्याशी कुलदीप धनकड़ के साथ पावटा प्रागपुर नगरपालिका वाइस चेयरमैन अशोक सैनी, नरपत सिंह, विकास कैरोडी, राहुल यादव, नरेंद्र पारीक सहित समर्थक व कार्यकर्ता मौजूद रहे।

आधे घण्टे की बारिश ने खोली पोल, बाजार हुआ जलमग्न

पावटा, (निर्स)। सर्दी के मौसम में गुरुवार की सुबह तकरबन आधे घंटे की मूसलाधार बारिश ने पावटा प्रागपुर नगरपालिका की कलाई खोली।

जल जमाव के कारण पावटा कस्बे के मुख्य बाजार सुभाष चौक में अफरा तफरी का माहौल रहा। पूरा बाजार जलमग्न हो गया। इस वर्ष की सर्दी के मौसम में पहली बार हुई तेज बारिश ने नगरवासियों को परेशान कर दिया। नगरपालिका की मेहरबानी कही जाए या फिर नगरवासियों का दुर्भाग्य, नगरपालिका में साफ-सफाई व नाली निर्माण व नाली सफाई के काम पर लाखों रुपये खर्च होने के बाद भी लोगों को जल-जमाव का सामना करना पड़ा।

- राहगीरों एवं कारोबारियों को भारी दिक्कतों का सामना करना पड़ा

आधे घंटे हुई तेज बारिश से सबसे ज्यादा प्रभावित बाजार रहा।

पावटा कस्बे के मुख्य बाजार सुभाष चौक जल जमाव होने से राहगीरों एवं कारोबारियों को भारी दिक्कतों का सामना करना पड़ा। इसके अलावा बाजार में जगह जगह जल जमाव देखने



पावटा के सुभाष चौक पर भरा बारिश का पानी।

को मिला। नगर वासियों का कहना है कि नगरपालिका द्वारा नाली निर्माण व नाली सफाई का दावा किया जा रहा है लेकिन बाजार में जल भराव की स्थिति जस की तस बनी हुई है। व्यापारियों

के अनुसार सर्विस रोड के नाले चौक हैं इसलिए बरसात के पानी की निकासी का कोई रास्ता नहीं होने से यह हालात हर अच्छी बारिश के बाद बनते हैं। जलमग्न हुई सड़कों के

कारण दुकानदार, अपनी दुकानों के भीतर कैद से रह गए। बारिश के बाद बाजार में खरीदारी पूरी तरह ठप हो गई, ऐसे में कई दुकानदार शटर गिराकर घर चले गए।

मतगणना पर्यवेक्षक, सहायक व माइक्रो ऑब्जर्वर को प्रशिक्षण दिया

टोंक, (निर्स)। विधानसभा आम चुनाव-2023 के तहत जिला निर्वाचन अधिकारी (कलेक्टर) डॉ. ओम प्रकाश बैरवा के निर्देशन में मतगणना स्थल राजकीय स्नातकोत्तर महाविद्यालय टोंक में मतगणना को लेकर तैयारियां पूर्ण कर ली गई हैं। जिला निर्वाचन अधिकारी ने बताया कि प्रत्येक विधानसभा क्षेत्र की मतगणना के लिए दो-दो मतगणना कक्ष का निर्धारण किया गया है।

प्रत्येक मतगणना कक्ष में 9-9 मतगणना टेबल होंगी जिनमें रिटर्निंग एवं सहायक रिटर्निंग अधिकारी की देखरेख में मतगणना कार्य को पूर्ण किया जाएगा। इसके लिए गुरुवार

को कृषि ऑडिटोरियम में नियुक्त मतगणना कर्मिकों को प्रथम प्रशिक्षण दिया गया।

इस अवसर पर जिला निर्वाचन अधिकारी (कलेक्टर) ने प्रशिक्षण में उपस्थित समस्त अधिकारियों और कर्मचारियों को चुनाव आयोग के निर्देशानुसार मतगणना प्रक्रिया संपन्न करवाने के लिए प्रेरित किया तथा पोस्टल बैलट, ईवीएम वीवीपेट की पंचियों का काउंटिंग पर चर्चा कर शंकाओं का समाधान किया। उन्होंने मतगणना प्रक्रिया से जुड़े सभी कर्मिकों से कहा कि वह मतगणना के प्रत्येक चरण में सक्रिय रहकर कार्य को अंजाम दें। सभी अधिकारी

मतगणना से संबंधित दिशा-निर्देशों का अध्ययन करें ताकि मतगणना कार्य में कठिनाई न हो। अपने कार्य में पूर्ण पायदर्शिता बनाए रखें और वैध के साथ मतगणना कार्य संपादित करें।

प्रशिक्षण प्रकोष्ठ के प्रभारी उम्मेदी लाल मीणा ने बताया कि कृषि ऑडिटोरियम में ईवीएम के लिए 84-84 गणना सुपरवाइजर, गणना सहायक एवं माइक्रो ऑब्जर्वर तथा पोस्टल बैलट के लिए 24-24 गणना सुपरवाइजर, गणना सहायक एवं माइक्रो ऑब्जर्वर को प्रशिक्षित किया गया। उप जिला निर्वाचन अधिकारी डॉ.

सूरज सिंह नेगी ने काउंटिंग के दौरान बरती जाने वाली सावधानियों के लिए निर्देशित किया। प्रशिक्षण में मतगणना दलों को एसएलएमटी विमल कुमार जैन व कृष्ण गोपाल शर्मा ने पोस्टल बैलट एवं ईवीएम काउंटिंग का सैद्धान्तिक एवं व्यावहारिक प्रशिक्षण दिया। मास्टर ट्रेनर्स ने विधानसभा वार रैंडमली वीवीपेट की पंचियों को गिनने का तरीका समझाया। प्रशिक्षण के दौरान प्रशिक्षण प्रकोष्ठ सहायक प्रभारी सरिता मल्लोत्रा, नगर परिषद आयुक्त ममता नागर व अन्य अधिकारी उपस्थित रहे।

सूरज सिंह नेगी ने काउंटिंग के दौरान बरती जाने वाली सावधानियों के लिए निर्देशित किया। प्रशिक्षण में मतगणना दलों को एसएलएमटी विमल कुमार जैन व कृष्ण गोपाल शर्मा ने पोस्टल बैलट एवं ईवीएम काउंटिंग का सैद्धान्तिक एवं व्यावहारिक प्रशिक्षण दिया। मास्टर ट्रेनर्स ने विधानसभा वार रैंडमली वीवीपेट की पंचियों को गिनने का तरीका समझाया। प्रशिक्षण के दौरान प्रशिक्षण प्रकोष्ठ सहायक प्रभारी सरिता मल्लोत्रा, नगर परिषद आयुक्त ममता नागर व अन्य अधिकारी उपस्थित रहे।

सूरज सिंह नेगी ने काउंटिंग के दौरान बरती जाने वाली सावधानियों के लिए निर्देशित किया। प्रशिक्षण में मतगणना दलों को एसएलएमटी विमल कुमार जैन व कृष्ण गोपाल शर्मा ने पोस्टल बैलट एवं ईवीएम काउंटिंग का सैद्धान्तिक एवं व्यावहारिक प्रशिक्षण दिया। मास्टर ट्रेनर्स ने विधानसभा वार रैंडमली वीवीपेट की पंचियों को गिनने का तरीका समझाया। प्रशिक्षण के दौरान प्रशिक्षण प्रकोष्ठ सहायक प्रभारी सरिता मल्लोत्रा, नगर परिषद आयुक्त ममता नागर व अन्य अधिकारी उपस्थित रहे।

महाराणा प्रताप गार्डन के सामने दुकानों के निर्माण का विरोध

चाकसू, (निर्स)। नगर पालिका की ओर से कस्बे के बीचों-बीच स्थित मालारोई तलाई की भूमि को परिवर्तित कर जन सुविधा के लिए महाराणा प्रताप गार्डन विकसित किया जा रहा है।

इसी भूमि के पास सैंडिआ मार्केट की ओर स्थित भूमि को लेकर कस्बे के स्थानीय लोगों ने जन सुविधा की भूमि पर अवैधानिक रूप से अतिक्रमण करके दुकान बनाने के सम्बन्ध में एवं निर्माण कार्य रोककर नाप जोक करने के लिए नगर पालिका कार्यालय में ज्ञापन सौंपा है।

ज्ञापन में बताया गया है कि नगरपालिका क्षेत्र चाकसू महाराणा प्रताप गार्डन के सामने पार्किंग पर वार्ड न. 17 मालारोई में, राजेन्द्र गुर्जर पूर्व नगर पालिका अध्यक्ष नाथूलाल शर्मा अध्यक्ष दी बार एसोसिएट चाकसू कमल किशोर कुमावत द्वारा कथित पट्टा (फर्जी) जो कि कार्यालय उप निदेशक (क्षेत्रीय) स्थानीय निकाय विभाग जयपुर के आदेश क्रमांक 3660, 3663 दिनांक 23.03.2023 द्वारा निरस्त कर शून्य घोषित कर दिया गया था। तत्पश्चात अतिक्रमण कार्यों ने अपने राजनैतिक प्रभाव से अतिरिक्त सिविल न्यायधीन संस्था 19 जयपुर महानगर प्रथम 26.10.2023 को



लोगों ने नगर पालिका कार्यालय में ज्ञापन दिया।

बिना खसरा न. दर्शाये आदेश दिया गया कि पार्थी राजेन्द्र गुर्जर व नाथूलाल शर्मा, कमल किशोर कुमावत के प्रथम दृष्टया स्वामित्व व कब्जे को दर्शाया है तथा नगर पालिका को प्रार्थी गण के उक्त भूमि (बिना खसरा न.दर्शाये) के निर्माण उपयोग व उपभोग में कोई बाधा कारित नहीं करे। जिसका कोई औचित्य नहीं है। पूर्व नगर पालिका अध्यक्ष द्वारा नगर पालिका पर अपने राजनैतिक प्रभाव का दबाव व बार एसोसिएट अध्यक्ष द्वारा माननीय सिविल

न्यायधीन से सांत गांठ कर आदेश पारित कराया है जो कि सरासर जन सुविधा के विश्वास को आघात पहुंचा रहा है जिससे कि जन मानस विरोध करने में उतारू है। अतिक्रमण कार्यों ने अपने फर्जी पट्टे के आधार पर बिना जगह चिन्हित कराये अतिक्रमण कर रखा है, अगर यह सही है तो प्रथम दृष्टया फर्जी पट्टे की जगह का सीमाज्ञान करवें। क्या जिस जगह अतिक्रमण कर रखा है वो जगह किस किस की है। जिससे कि पता चले कि जन

सुविधा के स्थान पर अतिक्रमण है या नहीं। नगर पालिका ने नियमानुसार निर्माण स्वीकृती जारी की है या नहीं। यदि की है तो किस आधार पर की है अन्वत करवावे। अगर नगर पालिका प्रशासन अतिक्रमण नहीं हटाया तो चाकसू जनमानस दो दिवसीय के पश्चात नगर पालिका के काफी परेशानी का सामना करना पड़ा। वाहन चालक अभियन्त कुमावत ने बताया कि गुरुवार को प्रातः घना कोहरा होने के कारण काम से छुट्टी करनी पड़ी। इसके चलते दिन की मजदूरी नहीं मिल पाई।

फुलेरा में मौसम की लुका-छिपी का दौर जारी

फुलेरा, (निर्स)। फुलेरा सहित आस पास के क्षेत्रों में पिछले करीब चार-पांच दिनों से मौसम के मिजाज में निरन्तर बदलाव देखने को मिल रहा है। इसके साथ ही प्रदेश में कहीं-कहीं ओले, कहीं कोहरा तो कहीं ओस देखने को मिल रहा है।

जिससे दिन व रात के पारे में 5 से 7 डिग्री सेल्सियस की गिरावट दर्ज की गई है। वहीं मौसम के बदलने से लोगों ने गर्म कपड़े पहनने शुरू कर दिये तथा चाट, मूंगफली, गजक, रेवड़ी, गर्म पकोड़े की दुकानों पर रंगत आने लगी है। जानकारी के अनुसार मौसम के इस बदलाव से किसानों को गेहूँ, जौ, चने, सरसों की फसल में दोहरा फायदा होने की संभावना है।

इसके साथ ही पिछले कई दिनों से क्षेत्र रोजाना सुबह सुबह छाये कोहरे के कारण विजिबिलिटी कम हो रही है। क्षेत्र की सड़कों पर कहीं-कहीं तो कोहरा इतना घना था कि मात्र 6 मीटर दूर की वस्तु और वाहन दिखाई नहीं दे रही थे। इसके चलते वाहन चालकों को वाहनों की लाइटें भी दिखाई नहीं देने से चालकों को काफी परेशानी का सामना करना पड़ा। वाहन चालक अभियन्त कुमावत ने बताया कि गुरुवार को प्रातः घना कोहरा होने के कारण काम से छुट्टी करनी पड़ी। इसके चलते दिन की मजदूरी नहीं मिल पाई।

ए.एस.आई. रामावतार चौधरी की इलाज के दौरान मृत्यु



सी.आर.पी.एफ. में सहायक उपनिरीक्षक रामावतार चौधरी का पैतृक गांव पावटा में अंतिम संस्कार किया।

पावटा, (निर्स)। सीआरपीएफ में दिल्ली में सहायक उपनिरीक्षक रामावतार चौधरी निवासी पावटा की शव लेकर दिल्ली से सीआरपीएफ के पदाधिकारी व जवान उनके पैतृक आवास पावटा पहुंचे। जहां सीआरपीएफ के पदाधिकारियों व जवानों द्वारा गाँव ऑफ ऑनर और श्रद्धांजलि देने व सैन्य समान के बाद उनके पुत्र अंकित चौधरी द्वारा मुखार्गिन देकर मृतक जवान के शव का अंतिम संस्कार किया गया। मृतक जवान के परिवार में मातम पसरा हुआ है। मृतक की मां मिश्री देवी, पत्नी गीता देवी का रो रो कर बुरा हाल है। सीआरपीएफ के

सहायक उप निरीक्षक रामावतार जाट के परिवार में पत्नी और चार बच्चियों सहित एक लड़का है। तीन बच्चियों का विवाह हो चुका है। एक पुत्री व पुत्र अंकित चौधरी प्रतियोगी परीक्षाओं की तैयारी कर रहे हैं। जवान की मौत की सूचना पर पावटा कस्बे सहित क्षेत्र में मातम छा गया। जवान के घर पर लोगों की भीड़ लग गई। सैनिक की अंतेष्टि पर बड़ी संख्या में ग्रामीण एवं भाजपा प्रत्याशी कुलदीप धनकड़, भाजपा नेता जगन चौधरी, पूर्व जिला पार्षद ललित गोयल, दीप सिंह शेखावत सहित जनप्रतिनिधियों की उपस्थिति में अंतिम विदाई दी गई।

सार-समाचार



बहरोड़/ नीरामा, (निर्स)। पूर्व सांसद राट केसरी स्व. धासीराम यादव को उनकी पुण्यतिथि पर श्रद्धांजलि अर्पित कर याद किया। मुंडावर तहसील के गांव धुगड़ा अहीर में पूर्व सांसद जो कि राट केसरी के नाम से जाने जाते हैं उनकी पुण्यतिथि पर स्वर्गीय धासीराम यादव की मूर्ति पर पुष्प माला अर्पित की। वहीं उनके समाधि स्थल पर क्षेत्र के गणमान्य लोगों ने पुष्पांजलि अर्पित की और उनके विचारों को याद करते राट क्षेत्र की पहचान के रूप में याद किया गया। इस दौरान मुंडावर विधानसभा कांग्रेस प्रत्याशी ललित यादव, जगरूप यादव, पंचायत समिति सदस्य योगेश शर्मा, रामतार सरपंच, रामपत सरपंच, छाजू पंच, रामनिवास, राव सुबेसिंह, रमेश सेक्टर, रामधन डेकेदार, सुभाष जांगिड़, रविंद्र प्रजापत आदि लोग मौजूद रहे।

पिच्छिका परिवर्तन समारोह आयोजित

मालपुरा, (निर्स)। सकल जैन समाज की ओर से गुरुवार को क्षेत्र की धर्म नगरी डिग्री में पिच्छिका परिवर्तन समारोह आयोजित किया गया। अग्रवाल समाज चौरासी द्वारा आयोजित पिच्छिका समारोह में आचार्य इंद्र नन्दी महाराज संसंध का पावन वर्षायोग समान समारोह पर अग्रवाल सेवा सदन में पहुंचे प्रदेश भर के जैन धर्मावलम्बियों की मौजूदगी में प्रतिष्ठायार्थ मनोज कुमार जैन मध्यप्रदेश ने जैन धार्मिक क्रियाओं व मंत्रोच्चारण से आचार्य इंद्रनन्दी महाराज, बालाचार्य निरूपण नन्दी महाराज, मुनी मार्धव नन्दी महाराज का पिच्छिका परिवर्तन करवाया गया। समुचा पांडाल पणोकार के मंत्रों से गूंज उठा।

पी.एच.सी. सेक्टरों की व्यवस्था जांची



मालपुरा, (निर्स)। नेशनल क्वालिटी गारंटी इश्योरेंस सिस्टम के तहत गठित राज्य स्तरीय टीम ने गुरुवार को उपखण्ड क्षेत्र की आधा दर्जन पीएचसी सेक्टरों का निरीक्षण कर व्यवस्थाएं जांची। राज्य स्तरीय टीम में शामिल डॉ. अब्दुल रब्ब नकवी, डॉ. सुमित कुमार, डॉ. विक्रम व डॉ. प्रदीप ने उपखण्ड क्षेत्र के आंटीली, केरिया, डोरिया, इस्लामपुरा, कुटका व डिग्री सीएचसी का निरीक्षण कर सेक्टरों पर रोगियों के लिए उपलब्ध संसाधन एवं व्यवस्थाओं का बारीकी से निरीक्षण किया। ग्रामीण क्षेत्रों की पीएचसी सेक्टरों पर चिकित्सा उपकरणों के रखरखाव, साफ-सफाई सहित अन्य महत्वपूर्ण व्यवस्थाओं में व्यापक सुधार पर जोर दिया। इस दौरान डॉ. संजीव चौधरी, बीसीएमओ मालपुरा व पंचेवर अस्पताल प्रभारी डॉ. रऊफ मुजाहिद अली एवं नमिता पारीक भी मौजूद रहे।

ड्यूटी मजिस्ट्रेट नियुक्त

टोंक, (निर्स)। जिला निर्वाचन अधिकारी (कलेक्टर) डॉ. ओमप्रकाश बैरवा ने रविवार, 3 दिसंबर को मतगणना के दौरान जिले में कानून एवं शांति व्यवस्था बनाये रखने के लिए ड्यूटी मजिस्ट्रेट नियुक्त किये हैं। जिला निर्वाचन अधिकारी ने बताया कि जिला परिषद के सीओओ देशलदान को राजकीय महाविद्यालय परिसर, राजस्व अपील अधिकारी उम्मेदी लाल मीणा को घंटाघर टोंक तथा भूमि अवाप्ति अधिकारी (पुनर्वास) एवं बीसलपुर परियोजना देवली को पवेलियन मैदान परिसर का ड्यूटी मजिस्ट्रेट नियुक्त किया है। उन्होंने बताया कि इस दौरान सभी मजिस्ट्रेट अपने-अपने क्षेत्र में भ्रमण कर स्थिति की निगरानी रखते हुए कानून व्यवस्था बनाए रखने की सुनिश्चितता करेंगे। किसी भी प्रकार की अप्रिय घटना की आशंका होने या घटित होने की दशा में तत्काल सूचित करेंगे।

अलवर में अब नहीं होगी बिजली कटौती

अलवर, (निर्स)। अलवर एवं भिवाड़ी जिलों में उद्योगों को अब सप्ताह में समुचित बिजली मिलेगी। सप्ताह में एक दिन होने वाली कटौती इन जिलों में नहीं होगी। इसके लिए बिजली निगम ने आदेश जारी किए हैं। अलवर जिला सहित एनसीआर क्षेत्र के अंतर्गत आने वाले औद्योगिक इकाइयों को मंगलवार से बिजली कटौती से मुक्त कर दिया है। अब इन उद्योगों में बिजली की कटौती नहीं होगी। पिछले कई माह से इस कटौती से उद्योगपतियों को परेशानी का सामना करना पड़ रहा था, लेकिन अब इससे राहत मिली है। मत्स्य उद्योग संघ सचिव आनंद गोयल ने बताया कि अब तक जिले के उद्योगों की बिजली कटौती सप्ताह में दो दिन तक होती थी। शाम 6 बजे से सुबह 4 बजे तक कटौती रहती थी लेकिन अब ये नहीं होगी। इससे उत्पादन बढ़ेगा। जिले के उद्योगों में बिजली कटौती और डीजल जनरेटर सेट बंद करने के कारण उत्पादन प्रभावित हो रहा था। इन सब को ध्यान में रखकर सभी उद्योगपतियों ने अलवर बिजली बर के मुख्यालय पर धरना दिया था। उसके बाद बिजली कटौती नहीं करने का नोटिफिकेशन आ गया।